

مدنی مذاکرے کے

تنظیمی و دیگر مدنی پھول



ذیقعدة الحرام ۱۴۳۶ھ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

دُرود شریف کی فضیلت

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: ”جو مجھ پر ایک بار دُرود شریف پڑھتا ہے اللہ تَعَالٰی اُس

کے لئے ایک قیراط اجر لکھتا ہے اور قیراط اُحد پہاڑ جتنا ہے۔ (مُصَنَّف عبد الرزاق، ج ۱ ص ۵۱، حدیث ۵۳)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

مدنی مذاکرے کے تنظیمی و دیگر مدنی پھول

29 اگست 2015ء

مدنی مذاکرہ (بعدِ عشاء)

۱۳ ذیقعدۃ الحرام ۱۴۳۶ھ

(خصوصی شرکت معتکفین ماہِ رمضان ۱۴۳۶ھ)

﴿1﴾ بگاڑ آسان ہے، مگر سُدھار مشکل ہے، عمارت بنانے میں بعض اوقات سالوں لگ جاتے ہیں مگر

گِرانے میں بہت کم وقت لگتا ہے۔

﴿2﴾ اچھی صحبت، اللہ تَعَالٰی کی رضا کے لیے ہو تو یہ عبادت اور کارِ ثواب ہے۔

﴿3﴾ انتظارِ ماہِ رمضان میں بھی ایک سُرور ہے۔

﴿4﴾ نماز میں مائیک کی ضرورتاً اجازت ہے، نمازی کم ہوں تو مائیک استعمال نہ کریں۔

﴿5﴾ میں نماز میں مائیک کے استعمال کو جائز سمجھتا ہوں، مگر بغیر مائیک کے نماز پڑھانا پسند کرتا ہوں۔

﴿6﴾ ہیلمٹ پہننا ہمارے اپنے ہی فائدے کے لیے ہے۔

﴿7﴾ جو عشق، شریعت سے ٹکرائے اس کی اجازت نہیں۔

﴿8﴾ ایسا ماحول نہ بنایا جائے کہ لوگ ہم پر ہنسیں۔

﴿8﴾ قرض لینے سے پہلے 100 بار سوچ لینا چاہئے کہ واپس کیسے کروں گا؟ واپس کرنے کی ترکیب نہ ہو تو قرض نہ لیا جائے۔

20 ذیقعدۃ الحرام ۱۴۳۶ھ	مدنی مذاکرہ (بعدِ عشاء)	05 ستمبر 2015ء
------------------------	-------------------------	----------------

﴿1﴾ مساجد میں بے آواز (Sound Proof) جنریٹر لگانے کی ترکیب بنائی جائے، وہ پیٹرول پر چلے یا گیس پر، اس کی بدبو مسجد میں نہیں آنی چاہئے۔

﴿2﴾ مدنی ماحول سے منسلک کرنے کے لیے عمومی (نابل) اسلامی بھائیوں سے زیادہ، گونگے بہرے اسلامی بھائیوں پر انفرادی کوشش کرنے کی زیادہ ضرورت ہے کہ ان کو سمجھانے والا عموماً کوئی نہیں ہوتا۔

﴿3﴾ لوگ عموماً نماز کے دو سجدوں کے درمیان دو غلطیاں کرتے ہیں: (۱) سیدھا نہیں بیٹھتے (۲) ایک دفعہ سبحان اللہ کی مقدار میں نہیں ٹھہرتے۔

﴿4﴾ معظم دینی مثلاً علماء و مشائخ اور ذمہ دار اسلامی بھائیوں کو غور و فکر اور ممکنہ صورت میں معلومات کر کے ہی کسی کے گھر اور دعوت میں جانا چاہیے، کیونکہ وہ گھر کسی وجہ سے بدنام ہوایا دعوت میں خلاف شریعت کام ہوئے اور یہ روکنے پر قادر نہ ہو تو لوگ تہمت لگائیں گے اور عزت پر بھی حرف آئے گا۔

﴿5﴾ ”تالا“ نہیں ”تعالیٰ“ کہیے یعنی اللہ تعالیٰ کہئے۔

﴿6﴾ اگر پڑوسی کو اذان کی تیز آواز سے تکلیف ہوتی ہو تو آپ کو سپیکر کی آواز کم یا سپیکر اتارنا ہوگا۔ ہمیں عبادت میں کسی بھی مسلمان کو ایذا نہیں پہنچانی۔

﴿7﴾ اعلیٰ حضرت رحمۃ اللہ تعالیٰ علیہ اور علمائے اہلسنت کا کلام پڑھا جائے۔

28 ذیقعدۃ الحرام ۱۴۳۶ھ	مدنی مذاکرہ (بعدِ عشاء)	12 ستمبر 2015ء
------------------------	-------------------------	----------------

﴿1﴾ کھیرا کھانے کے فوائد:

کھیرا معدنیات اور وٹامن سے بھرپور ہوتا ہے ﴿﴾ اگر میوں میں جسم میں پانی کی کمی کا نعم البدل

ہے ﴿اس میں 13 ایسے مرکبات ہیں، جو کینسر کے اثرات کو کم کرتے ہیں﴾ ﴿قبض کے لیے مفید ہے﴾ ﴿جوڑوں کے درد میں کمی کرتا ہے﴾ ﴿توانائی فراہم کرتا ہے﴾ ﴿نظر کو بہتر کرتا ہے﴾ ﴿مدافعت کی طاقت بڑھاتا ہے﴾ ﴿کھیرا چھلکے کو اتارے بغیر کھایا جائے، کیونکہ چھلکے کو اتارنے کی حاجت نہیں۔ میرا چھلکے کے ساتھ ہی کھانے کا معمول ہے۔

﴿2﴾ آلو، چھلکے کے ساتھ کھانا میرا برسوں کا معمول ہے۔

﴿3﴾ دعوتِ اسلامی میں آنے کی کوئی شرط نہیں۔

﴿4﴾ پکارنے کے لیے پہلے ہمارے ہاں **مدینہ** کہنا رائج تھا، ایسا کرنا شرعاً ناجائز نہیں، لیکن سنت یہ ہے کہ نام لے کر پکارا جائے یا کنیت سے پکارے یا کہے ”اے بھائی“۔

﴿5﴾ وقف کے ادارے والے ذاتی قلم استعمال کریں، وقف کے ادارے کا ہماری طرف نہ آئے، ہماری طرف سے جائے تو اس میں حرج نہیں۔

﴿6﴾ مقدس اسماء کو مختصر (Short) کرنا منع ہے۔ مثلاً فیضانِ مدینہ کو F.M لکھنا۔

﴿7﴾ تہمت کی جگہ سے بچنا واجب ہے۔

﴿8﴾ ملنسار سے لوگ بھی ملنساری کرتے ہیں اور سنجیدہ کے ساتھ لوگ بھی سنجیدہ رہتے ہیں۔

﴿9﴾ کراٹے سیکھنے سے تکبر پیدا ہو سکتا ہے۔

﴿10﴾ ایمپسی وغیرہ میں ویزالینے کے لیے بھی ہرگز جھوٹ نہ بولا جائے اگرچہ ویزانہ ملے۔

﴿11﴾ مساجد کے نام مقدس رکھے جائیں، دعوتِ اسلامی کے تحت جو مساجد تعمیر ہوتی ہیں، ان کے جو نام رکھے جاتے ہیں اس میں لفظ ”فیضان“ بھی ہوتا ہے مثلاً فیضانِ مدینہ، فیضانِ زم زم وغیرہ۔

﴿12﴾ جہاں بھی لفظ ”فیضان“ ہوگا تو معلوم ہو جائے کہ دعوتِ اسلامی والوں کی مسجد ہے۔

مدنی اور مدینہ ہماری گفتگو سے نہ نکلے

غلط	دُرست	غلط	دُرست	غلط	دُرست
-----	-------	-----	-------	-----	-------

مدنی قافلہ	مدنی قافلہ	ماحول	مدنی ماحول	حلیہ	مدنی حلیہ
انعامات	مدنی انعامات	کام	مدنی کام	ترہیتی کورس	مدنی ترہیتی کورس
12 روزہ کورس	12 روزہ مدنی کورس	جامعہ	جامعۃ المدینہ	مدرسہ	مدرسۃ المدینہ
علمیہ	المدینۃ العلمیہ	مکتبہ	مکتبۃ المدینہ	گلدستہ	مدنی گلدستہ
مُتَا	مدنی مُتَا	مُتَنی	مدنی مُتَنی	مشورہ	مدنی مشورہ
چینل	مدنی چینل	پیڈ	مدنی پیڈ	ترہیت	مدنی ترہیت
ترہیت گاہ	مدنی ترہیت گاہ	مدرسہ بالغان	مدرسۃ المدینہ برائے بالغان	مدرسہ آن لائن	مدرسۃ المدینہ آن لائن
مذاکرہ	مدنی مذاکرہ				

﴿13﴾ میں دعوتِ اسلامی کا مالک نہیں، یہ وقف کا ادارہ ہے۔

﴿14﴾ دورہ کہنے کے بجائے ”دورہ حدیث شریف“ کہا جائے۔

﴿15﴾ حقیقی معنوں میں خاموش طبیعت والا، لاکھوں میں کوئی ہوگا۔

﴿16﴾ لفظ ”مدینہ“ بولنے کے لیے ہمیں بہانے ڈھونڈنے چاہئیں، اسی میں برکت ہے۔

﴿17﴾ مدنی اور مدینہ، ہماری پہچان ہے۔

﴿18﴾ مدنی اور مدینہ اپنے مدنی مُتَنوں کو بھی سکھائیں۔

﴿19﴾ کسی کو یہ نہ کہا جائے کہ تیرے ماں باپ نے تجھے یہ سکھایا ہے؟ کیونکہ اس طرح کہنے سے اس کی دل آزاری تو ہے ہی، اگر اس کے والدین کو معلوم ہو گیا تو ان کی بھی دل آزاری ہوگی۔

﴿20﴾ ماں باپ کا دل دکھا کر مدنی قافلے میں کسی کو سفر نہ کروائیں۔

﴿21﴾ ماں باپ اور بچوں کی حق تلفی نہ ہو، کسی قسم کا گناہ نہ کرنا پڑے تو 12 ماہ کا سفر ضرور کیجئے۔

14 ستمبر 2015ء

مدنی مذاکرہ (بعدِ عشاء)

۳۰ ذیقعدۃ الحرام ۱۴۳۶ھ

﴿1﴾ بوتل سے اس طرح پانی پیئیں کہ لب بوتل کے منہ پر نہ لگیں ورنہ لعاب بوتل کے منہ پر لگ جائے گا اور بدبو بھی پیدا ہو سکتی ہے نیز یہ نفاست (صفائی) کے بھی خلاف ہے۔ اس طرح نہ پی سکیں تو پیالے یا گلاس میں ڈال کر پیئیں۔

﴿2﴾ حضرت ؓ کے ساتھ رَحْمَةُ اللّٰهِ تَعَالٰی علیہا بولنا چاہئے۔

﴿3﴾ غیر صحابہ کے ساتھ رَضِیَ اللہُ تَعَالٰی عَنْہُ کے بجائے رَحْمَةُ اللّٰهِ تَعَالٰی علیہ لگانا مناسب ہے۔

﴿4﴾ ہمیشہ اچھی سوچ بنائیے، تصوّر میں بھی بہت اثر ہوتا ہے۔

﴿5﴾ مکہ مکرمہ اور مدینہ منورہ کا تصور کرتے رہئے، آخرت کے تصور میں گم رہا کیجئے۔

﴿6﴾ بُرے خواب سے بچنے کے لیے روزانہ یا مُتکبّر 21 مرتبہ پڑھنا چاہئے۔

﴿7﴾ مقبول ترین سبزی آلو ہے اور یہ اچھی سبزی ہے۔

﴿8﴾ گوشت میں کچھ نہ کچھ سبزی ڈالنی چاہئے۔

﴿9﴾ گوشت کو لذیذ بنانے کے لیے میتھی کے خشک پتے ڈالنا مفید ہے۔

﴿10﴾ مکتبۃ المدینہ کا شائع کردہ پمفلٹ ”شراب کی تباہ کاریاں“ تقسیم کیا کریں، جو پڑھنا نہیں جانتا، اُسے

پڑھ کر سنایا جائے۔

﴿11﴾ سوتے میں جو ”رال“ نکلتی ہے، وہ پاک ہے۔

﴿12﴾ بری خوابیں، بری صحبت کی وجہ سے بھی آتی ہیں۔

﴿13﴾ سونے سے پہلے تینوں قل (سورہ اخلاص، سورہ فلق، سورہ ناس) پڑھ کر حصّہ کر لیا کریں، الحمد للہ عز و جل میرا

معمول ہے۔ یہ نیند اُچاٹ ہونے کا علاج بھی ہے۔